



Акадэмічнае душпастырства “Орен”, што аб’ядноўвае студэнтаў і старэйшую моладзь г. Гродна, нядаўна распачало свой 5 год дзейнасці. Таму з гэтай нагоды і новага навучальнага года члены душпастырства вырашылі правесці свой вольны час разам з Марыяй. У суботу 25 верасня разам з нашым душпастырам кс. Антоніем Грэмзам мы выехалі ў Капцёўку. Капцёўка – гэта невялічкая вёсачка каля Гродна, якая стала сёння вельмі вядомай з-за асаблівай пашаны да Божай Маці, якая цярдліва нас слухае. Некаторыя былі ўжо тут не адзін раз, але я была ўпершыню. Таму мяне здзівілі гэта вёска, касцёл і прыгожае наваколле. † Пасля прыезду мы накіраваліся ў Дом пілігрыма. Потым, на вуліцы распаліўшы вогнішча, пачалі нашу малітву. Усе разам спявалі Нешпары. Пасля агульнай малітвы быў час на забаву і размовы. Мы пяклі каўбаскі, спявалі песні, радаваліся жыццю і таму, што бавім свой вольны час разам, аб’яднаныя пачуццём адзінства веры і любові. Мы радаваліся таму, што ў нас ёсць такая магчымасць. А 22.00 гадзіне ў касцёле Унебаўзяцця Найсвяцейшай Панны Марыі мы злучыліся духоўна з усімі пілігрымамі, якія ўшаноўваюць у Чанстахове Божую Маці. Я была здзіўлена тым, што копія цудадзейнага абраза Чанстахоўскай Божай Маці адкрывалася пад мелодыю Яснагурскага звароту. Напэўна, я не змагу дакладна перадаць сваё пачуццё, але ў гэты момант я адчувала штосьці неймавернае. Далей - Марыйны зварот і кароткае разважанне. Наш душпастыр заахвоціў нас памаліцца асабліва не столькі за сябе, а за тых, каму неабходна наша малітва. Апоўначы пачалася Марыйная св. Імша - пастэрка. Мы спявалі, праслаўлялі Марыю, стараючыся стварыць наш малітоўны дыялог з Божай Маці. І ва ўсіх удзельнікаў адчувалася глыбокае імкненне пачуць словы Той, якая цярдліва нас слухае, бо менавіта сёння патрэбны нам добры малітоўны дыялог, каб не заглушыць слоў матчынай рады і перасцярогі. Пасля святой Імшы навакол касцёла адбыўся Крыжовы шлях са свечкамі. Кожны з удзельнікаў праводзіў разважанне ля вызначанай стацыі. Кожны стараўся закрануць нейкую тэму, актуальную для сучаснай моладзі. Разважалі пра шкодныя звычкі, штодзённае жыццё, пошук паклікання. Каля трэцяй гадзіны ў касцёле пачалося начное чванне. Словы ксяндза Антонія закранулі сэрца кожнага. Мне вельмі спадабаліся такое яго выказванне: “Езу, дапамажы нам дайсці да Твайго Бацькі, да Бога. Будзь блізка з намі цераз Марыю, прывядзі нас да Сябе цераз Яе. Езу, толькі ў Табе ёсць паўната жыцця. Яно залежыць толькі ад Цябе. Дай нам сілы знайсці, пазнаць Цябе для таго, каб мы змаглі праслаўляць Цябе!” Пасля адарацыі Найсвяцейшага

Новы навучальны год даверылі Марыі

Аўтар: Каспяровіч Вольга
03.10.2010 03:00

Сакрамэнта абраз Божай Маці закрылі. У ДOME пілігрыма мы прадоўжылі нашае сяброўскае спатканне, прагледзеўшы кінафільм. Новы дзень мы прывіталі агульнай малітвай Ютрань. Разам з вернікамі з Капцёўкі мы ўдзельніча лі ў святой Імшы, якую цэлебраваў вельмі гасцінны для нас кс. Міхал Ластоўскі, пробашч парафіі і кусташ санктуарыя. Час нашай сустрэчы праяціў вельмі хутка, нават шкада было развітвацца з Капцёўкай. У маіх успамінах аб першым годзе ў акадэмічным душпастырстве я хачу вяртацца да яго пачатку, што застанецца незабыўным.